



The Research Series

Shrinkhala

श्रृंखला

A Multi-Disciplinary International Journal



# Contents

S. No.	Particulars	Page No.
1	Quality Indices of Rainfed Cotton as Influenced by Intercropping, Weed Control and Fertility Management Practices B.V.Saoji, Akola, MS.	1-3
2	Analysis of Modeling the Effect of different Multi Phase Properties Harish Kumar Sublania and K.J. Singh, Rajasthan.	4-8
3	Urban Poverty and Migration in the Context of Neo-Liberal Globalisation in India L.G.S.N. Shahdeo and Shubhangi, Ranchi.	9-12
4	A Study of Level of Aspiration and Achievement Motivation of College Students Sangeeta N Pathak, Vallabh Vidyanagar.	13-15
5	Identification of Interdependence Between Core and Peripheral Actors : A Brief Study of Indo -Nepal Relations Chitra Prabhat, Katni, M.P.	16-17
6	Psychodynamics of Violence and Trauma Manpreet Kaur, Nabha.	18-21
7	Vijay Lakshmi Pandit's Commitment Towards Womanhood: An Insight into The Scope of Happiness: A Personal Memoir Sanjana Sharma, Beawar, Rajasthan.	22-24
8	खाद्यान्न सुरक्षा अधिकार- एक चुनौती आनन्द कुमार सिंह, ज्ञानपुर, भदोही	25-26
9	वर्तमान परिदृश्य में शिक्षा व उसकी महत्ता एच0 आर0 कौशल, अल्मोड़ा	27-29
10	मध्यप्रदेश के ग्रामीण क्षेत्र में महिला एवं बाल विकास विभाग द्वारा संचालित प्रमुख योजनाएं एम.एल.सोनी, सागर, म.प्र.	30-31
11	भारत में संसदीय मध्यावधि निर्वाचन परिस्थितियाँ एवं प्रभाव मंजु तोमर, मुरैना, म.प्र.	32-33
12	डॉ. भीमराव अम्बेडकर एवं दलित चेतना महेश कुमार रचियता, श्रीगंगानगर, राज.	34-42
13	आचार्य नरेन्द्र देव के साम्प्रदायिकता के सम्बन्ध में विचार शिखा अवस्थी, आगरा	43-45
14	महिला शोषण एवं मानव अधिकार सुनीता मिश्रा (द्विवेदी), भिलाई, छ. ग.	46-47
15	ऑन लाईन वोटिंग : सुविधा एवं चुनौतियां इरसाद अली खाँ, डीडवाना	48-51
16	मुगल साम्राज्य के पतन में दक्षिण नीति की ऐतिहासिक समीक्षा हरीश कुमार, अलीगढ़	52-55
17	अजमेर में जैन धर्म की स्थापना एवं उसके प्रमुख केन्द्र सुमन राठौड़, खैरवाड़ा	56-59
18	भारत में जैव विविधता एवं संरक्षण बी.डी.खरबार, रायसेन, म.प्र.	60-62
19	महाकवि कालिदास विरचित 'अभिज्ञानशाकुन्तलम्' नाटक में नारी दुर्गादत्त शर्मा एवं बलवन्त सिंह चौहान, श्रीगंगानगर, राजस्थान	63-66
20	बाल श्रम-अमानवीय कृत्य प्रतिभा चौधरी एवं कमलेश भारद्वाज, गाजियाबाद उ.प्र.	67-70
21	महिला सशक्तिकरण-बाधाएं और चुनौतियाँ संगीता भटनागर, दतिया, म0प्र0	71-74
22	यङ्गलान्तप्रक्रिया-विचार विनोद कुमार झा, गुजरात	75-77
23	शिक्षा और समाज आशा रानी, फतेहाबाद	78-84

*विनोद झा*



आदेश आदि तथा रवादि-कार्य होकर क्रमशः 'लोलुपः' (बार बार काटने वाला) तथा 'पोपुवः' (बार बार पवित्र करने वाला) बनते हैं।

प्रश्न- यङन्त 'लोलूय' तथा 'पोपूय' धातु से 'अच्' प्रत्यय करने के बाद 'लोलूय +अ' तथा 'पोपूय +अ' इस अवस्था में 'यङोऽचि च' सूत्र से 'अ' (अच्) प्रत्यय पर रहते 'य' (यङ्) का लुक्, 'लोलू' तथा 'पोपू' की 'अंग' संज्ञा और 'य' (यङ्) की 'आर्धधातुक' संज्ञा होने के पश्चात् 'लोलू+अ' एवं 'पोपू+अ' इस दशा में "अलोऽन्त्यस्य" परिभाषा सूत्र की सहायता से "सार्वधातुकाऽऽर्धधातुकयोः" सूत्र से आर्धधातुकसंज्ञक प्रत्यय 'अ' (अच्) पर रहते, इगन्त (इक्-ऊं अन्त वाले) अंग 'लोलू' तथा 'पोपू' के अन्त्य अल् 'ऊ' को 'ओ' गुण आदेश क्यों नहीं हुआ?

उत्तर- "न धातुलोप आर्धधातुके" सूत्र से धात्वंश 'य' (यङ्) लोपनिमित्तक 'अ' (अच्) आर्धधातुकसंज्ञक प्रत्यय पर रहते गुण का निषेध हो जाता है।

2. इस सूत्र में 'च' अव्यय पद के बल से 'बहुलम्' (बहुन् अर्थान् लाति इति बहुलम्) पद का अनुवर्तन किया जाता है, अतएव कहीं कहीं 'अच्' प्रत्यय पर होने पर भी 'यङ्' का लुक् नहीं होता है, कहीं कहीं 'अच्' प्रत्यय के बिना भी 'यङ्' प्रत्यय का लुक् हो जाता है। प्रत्यय के बिना कहीं-2 'यङ्' का लुक् होने से जो लोग प्रत्येक धातु से यङ्लुगन्त धातु बनाते हैं, वे ठीक नहीं करते हैं। यहाँ कहीं-कहीं से तात्पर्य शिष्ट प्रयोग से है।

नोट- यङ्लुगन्त के विषय में वैयाकरणों में मतभेद देखा जाता है। काशिकाकार, उनके अनुयायी तथा श्रीमद्भट्टोजिदीक्षित यङ्लुगन्तों का प्रयोग लोक तथा वेद दोनों में मानते हैं। भागवृत्तिकार एवं नागेशभट्ट आदि वैयाकरण यङ्लुगन्तों का प्रयोग केवल वेद में ही मानते हैं न कि लोक में। नागेशभट्ट के अनुसार "ह्रस्वोः सार्वधातुके" सूत्र के महामाष्य द्वारा केवल 'बेमिदीति' एवं 'चेच्छिदीति' इन दो रूपों का ही लौकिक प्रयोग हो सकता है, किन्तु श्रीवरदराजाचार्य "यङोऽचि च" सूत्र पर क्वचित् लिखकर यङ्लुगन्तों का क्वचित् प्रयोग स्वीकार करते हैं। क्वचित् से तात्पर्य शिष्ट प्रयोग से है।

प्रथम शंका- जब 'अच्' प्रत्यय पर न हो तो 'यङ्' प्रत्यय का लुक् (अदर्शन) कब करना चाहिए?

समाधान- आचार्य का कहना है कि "अनैमित्तिकोऽयम् अन्तरङ्गत्वाद् आदौ भवति" अर्थात् जो कार्य बिना किसी निमित्त के होता है, वह 'अन्तरङ्ग' कार्य कहलाता है। इससे भिन्न (निमित्तवान्) कार्य 'बहिरङ्ग' कहलाता है। "असिद्धं बहिरङ्गमन्तरङ्गौ" परिभाषा से अन्तरङ्ग कार्य करना हो तो बहिरङ्ग कार्य असिद्ध हो जाता है। इस नियम के अनुसार "यङोऽचि च" सूत्र से 'यङ्' का लुक् 'अच्' के अभाव में होने के कारण यङ्लुक् का कोई निमित्त नहीं है, अतः यङ्लुक् कार्य अन्तरङ्ग हुआ, परन्तु द्वित्वादि कार्य एकाच् अनेकाचादि निमित्तों से युक्त होने के कारण बहिरङ्ग है, इसलिए बहिरङ्ग को बाधकर अन्तरङ्ग कार्य 'यङ्' प्रत्यय का लुक् द्वित्वादि कार्यों के पहले होता है।

द्वितीय शंका- यदि 'यङ्' प्रत्यय का लुक् पहले ही हो जाता है, तब 'यङ्' प्रत्यय के अन्त में न होने से यङन्त के अभाव में "सन्त्यङोः" सूत्र से द्वित्वादि कार्य कैसे हो सकते हैं?

समाधान- "प्रत्ययलोपे प्रत्ययलक्षणम्" परिभाषा सूत्र की सहायता से प्रत्यय का लोप हो जाने पर भी प्रत्ययलक्षण (लुप्त प्रत्यय के आश्रित कार्य) होता है, अतः 'यङ्' प्रत्यय का लुक् हो जाने पर भी लुप्त 'यङ्' प्रत्यय को मानकर शेष अंश में यङन्त-सम्बन्धी द्वित्वादि कार्य किये जाते हैं। इससे कोई दोष नहीं आता है।

तृतीय शंका- यहाँ 'लुक्' शब्द से 'यङ्' का अदर्शन हुआ है, तो "न लुमताङ्गस्य" सूत्र से "प्रत्ययलोपे प्रत्ययलक्षणम्" परिभाषा सूत्र का निषेध हो जाना चाहिए, परन्तु ऐसा नहीं हुआ, क्यों?

समाधान- यदि अंग कार्य करना होता है, तभी प्रत्ययलक्षण का निषेध होता है, अन्यथा नहीं। "सनाद्यन्ता धातवः" सूत्र से 'यङ्' (य) प्रत्यय पर होने पर केवल अंगसंज्ञक प्रकृति भाग को ही द्वित्व नहीं होता, अपितु प्रत्ययलक्षण के द्वारा सम्पूर्ण यङन्त को द्वित्व होता है, इसलिए यह द्वित्व अंग कार्य नहीं है, अतः प्रत्ययलक्षण परिभाषा का यहाँ निषेध नहीं हुआ है। अतः मूल में कहा गया है कि- ततः प्रत्ययलक्षणेन यङन्तत्वाद् द्वित्वम्।

द्वित्वादि कार्य हो जाने के बाद वर्णसम्मेलन किया जाता है। तदनन्तर लकारादि अभीष्ट विधान करने के लिए लकार करने से पहले सम्मिलित वर्णों की धातु संज्ञा की जाती है, इसलिए वृत्तिकार ने वृत्ति में कहा है- 'धातुत्वाल्लङादयः' अर्थात् धातुसंज्ञा के बाद 'लङ्' लकारादि किये जाते हैं।

यङन्त 'बोभूय' आदि की 'सनाद्यन्ता धातवः' सूत्र से की गयी 'धातु' संज्ञा अक्षुण्ण रहती है, अतः 'बोभूय' में 'य' का लुक् हो जाने पर भी "एकदेशविकृतमन्यवत्" परिभाषा से 'बोभू' भी धातुसंज्ञक ही है, अथवा 'चर्करीतञ्च' गणसूत्र से यङ्लुगन्तों का अदादिगण में पाठ होने से 'भूवादयो धातवः' सूत्र से भी इनकी 'धातु' संज्ञा हो जाती है।

चतुर्थ शंका- यङ्लुगन्त धातु प्रत्ययलक्षण द्वारा यङन्त होने से डिदन्त हुआ, इसलिए "अनुदात्तडित् आत्मनेपदम्" सूत्र से आत्मनेपद होना चाहिए था, परन्तु नहीं हुआ, क्यों?

समाधान- आचार्य ने इस शंका के तीन समाधान बताये हैं-

1. प्रत्ययलक्षण द्वारा यङ्लुगन्त को डिदन्त नहीं माना जा सकता है, क्योंकि प्रत्ययलोपे प्रत्ययलक्षणम् परिभाषा सूत्र द्वारा लुप्त हुए प्रत्यय को मानकर वही कार्य किया जा सकता है, जो केवल उस प्रत्यय के आश्रित हो। यहाँ 'यङ्' प्रत्यय के डित्व के द्वारा यङ्लुगन्त को डिदन्त मानना उचित नहीं है, क्योंकि यह डित्व धर्म केवल प्रत्यय के आश्रित नहीं है। डित् तो प्रत्यय अथवा अप्रत्यय कोई भी हो सकता है जैसे- शीङ् आदि धातुयें डित् तथा चित्रङ् आदि प्रातिपदिक डित् होते हैं, अतः डित्व धर्म केवल प्रत्यय के आश्रित न होने से प्रत्ययलक्षण परिभाषा यहाँ प्रवृत्त नहीं हो सकती है। जब प्रत्ययलक्षण से यङ्लुगन्त में डित्व धर्म नहीं आ पायेगा, तो यङ्लुगन्त डिदन्त कैसे हो सकता है, अतः "अनुदात्तडित् आत्मनेपदम्" सूत्र से आत्मनेपद का विधान भी नहीं हो पाता है, तब "शेषात् कर्त्तरि परस्मैपदम्" सूत्र से आत्मनेपदनिमित्त से रहित यङ्लुगन्त धातुओं से पर लङ् आदि लकारों के स्थान में परस्मैपद का विधान होता है।

2. धातुपाठ में यङ्लुगन्त धातुओं को "चर्करीतञ्च" गणसूत्र द्वारा परस्मैपदी धातुओं के अन्तर्गत पढ़ा गया है,

अतः इससे भी स्पष्ट होता है कि यङ्लुगन्तों से परस्मैपद ही होता है, आत्मनेपद नहीं।

3. "दाधर्तिदधर्तिदधर्षिबोभूतुतेतिक्ते" सूत्र से वेद में यङ्लुगन्त 'तेतिक्ते' प्रयोग में निपातन से आत्मनेपद होता है। यदि यङ्लुगन्त से आत्मनेपद का विधान सिद्ध होता, तो इस प्रयोग में निपातन से आत्मनेपद का विधान नहीं होता। इससे स्पष्ट होता है कि 'तेतिक्ते' प्रयोग के अतिरिक्त अन्यत्र यङ्लुगन्त से आत्मनेपद का विधान नहीं होता है।

उपर्युक्त तीनों कारणों से स्पष्ट हो जाता है कि यङ्लुगन्त से परस्मैपद का ही विधान किया जाता है, अतः कहा गया है कि— "शेषात् कर्त्तरि परस्मैपदम्" इति परस्मैपदम्।

पञ्चम शंका— परस्मैपद के विधान के बाद कौन सा विकरण किया जाये?

समाधान— यङ्लुगन्त का "चर्करीतञ्च" गणसूत्र द्वारा अदादिगण में पाठ स्वीकार किया गया है, अतः "कर्त्तरि शप्" सूत्र से 'शप्' होने पर "अदिप्रभृतिभ्यः शप्" सूत्र से 'शप्' का 'लुक्' विकरण हो जाता है। जैसा वृत्तिकार ने भी कहा है— "चर्करीतञ्च" इत्यादौ पाठाच्छपो (पाठात् शप्:) लुक्।

#### सन्दर्भ

1. पाणिनीय अष्टाध्यायी सूत्रपाठ— (1/3/1)
2. पाणिनीय अष्टाध्यायी सूत्रपाठ— (८/२/६६)
3. पाणिनीय अष्टाध्यायी सूत्रपाठ— (१/३/२)
4. पाणिनीय अष्टाध्यायी सूत्रपाठ— (१/३/६)
5. पाणिनीय अष्टाध्यायी सूत्रपाठ— (६/१/११०)
6. पाणिनीय अष्टाध्यायी सूत्रपाठ— (६/१/८४)
7. पाणिनीय अष्टाध्यायी सूत्रपाठ— (६/१/१०५)
8. पाणिनीय अष्टाध्यायी सूत्रपाठ— (१/३/७८)
9. पाणिनीय अष्टाध्यायी सूत्रपाठ— (६/४/७७)
10. पाणिनीय अष्टाध्यायी सूत्रपाठ— (१/१/५१)
11. पाणिनीय अष्टाध्यायी सूत्रपाठ— (७/३/८४)
12. पाणिनीय अष्टाध्यायी सूत्रपाठ— (१/१/४)
13. पाणिनीय अष्टाध्यायी सूत्रपाठ— (६/४/८७)
14. पाणिनीय अष्टाध्यायी सूत्रपाठ— (६/१/६)
15. पाणिनीय अष्टाध्यायी सूत्रपाठ— (१/१/६१)
16. पाणिनीय अष्टाध्यायी सूत्रपाठ— (१/१/६२)
17. पाणिनीय अष्टाध्यायी सूत्रपाठ— (३/१/३२)
18. पाणिनीय अष्टाध्यायी सूत्रपाठ— (१/३/१२)
19. पाणिनीय अष्टाध्यायी सूत्रपाठ— (७/४/६५)
20. पाणिनीय अष्टाध्यायी सूत्रपाठ— (२/४/७२)